

## 5. రామదాసు మళ్ళీ పుట్టాడు

“బ్యూటీఫుల్, బాలాజీ, సింప్లీబ్యూటీఫుల్” బైనాక్యులర్స్ తో తనివితీరా కొండ కిందినుంచి కనబడ్డ దృశ్యాన్ని చూసి అంది జోతి. ముందున్న బండమీదినుంచి కాలుతీసి చదునుగా ఉన్నచోట వెయ్యబోయి, తూలింది. బాలాజీ వెనకనుంచి ఆమె నడుం మీద రెండుచేతులూ వేసి పడిపోకుండా ఆపాడు. ‘సారీ’ అన్నాడు.

“నాటెటాల్ .... థాంక్యూ, మీరు పట్టుకోకపోతే పదహారు వందల రూపాయల బైనాక్యులర్స్ బండలపాలై నాశనమయ్యేది.”

బాలాజీ అనుభవం వున్న గిరిజనుడిలా చకచకా కొండదిగి పోతూ వుంటే అతని పరుగు అందుకోలేక “ఉండండి మరీ”- అని గునుస్తూ మొదట అతని భుజాన్నీ, తరవాత అతని చేతినీ పట్టుకుని దిగింది.

రైల్వే లైను వెయ్యడానికని కొండసానువులో నేల కొంత చదును చేసేరు. అక్కడికి చేరేసరికి అతని మోచేతికి ఆమె మోచెయ్యి పెనవేసుకుని ఆకలీ అనుభవం సమసాళ్ళలో వున్న ప్రేమికుల్లా కనబడ్డారు.

అక్కడ జలలోంచి పడుతున్న నీళ్ళు తాగారిద్దరూనూ. “అబ్బ, ఐస్ కూర్ట్ వాటర్ కన్నా చల్లగా వున్నాయి” అంది జోతి.

“ఈ టన్నెల్లోంచి అవతలి వేపుకి వెడితే అక్కడొక అత్యద్భుతమైన వంతెన ఉంది. అది చూడాలి నువ్వు. ఓపికుంటే నడు” అన్నాడు బాలాజీ, లైను మీద కొంతదూరం జోతిని నడిపించి.

“టన్నెల్ పొడవు” అన్న అంకెచూసి “మైగాడ్, రెండువందల మూడు మీటర్లా? అంటే వొక ఫర్లాంగుంటుందా?” అంది జోతి ఆ అంకెమీద వేలు పెట్టి.

“ఈ లైనుమీద ఈ శెక్షన్లో వున్న సొరంగాలు మొత్తం నలభై అయిదనుకొంటాను. అందులో వొకటే-ఎనిమిది వందల యాభైమీటర్ల పొడవుంది తెలుసా!..... అంటే, దగ్గర దగ్గర నాలుగున్నర ఫర్లాంగులన్నమాట.”

“అంతా చీకటే?”

“ఆ, అంతా చీకటే అవ్వలసింది. కాని, అదృష్టవశాత్తు సొరంగం ఓ రెండు చోట్ల మరీ కొండ మధ్య నుంచి కాకుండా వొడ్డుకి; పది, పదిహేనడుగుల దూరంలో వెళ్ళడం తటస్థించింది. ఆ రెండుచోట్లా ట్రాక్ మీదికి వెలుతురు పడేటట్టుగా మిగిలిన కొండభాగాన్ని పగలగొట్టి సబ్ టన్నెల్స్ ఏర్పాటుచేసేరు.”

“ఇప్పుడీ రెండువందల మూడు మీటర్ల టన్నెల్లో అలాంటి వెంటిలేటర్స్ లేవా?”

“ఊహా.... లేవు - ఇంకా నయమే మరి కొంచెం అవతల నాలుగు వందల పదిహేను మీటర్ల టన్నెలోకటుంది. అందులోనూ లేదు, అంటే రెండు ఫర్లాంగుల మేర అందులోంచి మనుషులు కటికచీకటిలో అంతా రాతిగాలిపీలుస్తూ వెళ్ళాలన్నమాట.”

“రాతిగాలే కదా. అందువల్ల ప్రమాదమేమీ లేదుగా.”

“జియాలజీ చదివావు కనక నువ్వలాగే అంటావు. కాని, ఆ సొరంగం నిర్మాణం జరిగిన నాటినుంచి నేటి వరకు - అంటే అయిదేళ్ళపాటు... ఆ రెండు ఫర్లాంగుల మేర ఏర్పరచిన నేల మీద ఒక్క చుక్క అయినా నీరు పడలేదు. నీరుపడిన నేల మీంచి వచ్చే అరోమా - స్మెల్లాఫ్ డి సాయిల్ .... తియ్యగా ఉంటుంది కదా. ఆ తీపి అక్కడ వుండదు.”

“అయ్య బాబ్ య్. ఏమిటా చప్పుడు. మన ముందునుంచి రైలు గానీ వస్తోందేమిటి, కొంపదీసి - అయ్యో ఇక్కడ చిక్కుపడిపోయామే ఎలాగ?”

“ఏం ఫరవాలేదు జోతీ; రైల్వోస్టే మంచిదే. కొంత లైటింగ్ వస్తుంది.”

“లైటింగ్ వెనకనుంచొస్తే బావుండును. ముందునుంచి కళ్ళలోపడి ఒకటే గ్లెస్ - ఎదరేముందో కనబడి చావటం లేదు.”

“గాభరాపడకు .... నువ్వు ఆ బండమీదికెక్కు. నేనిటువేపు ఈ బండమీది కెక్కిపోతాను. - ఊ, త్వరగా!..... అమ్మయ్య, నుంచునేవుండు. రాతి వైపు వంగో; అంతేగాని రైలువేపు వంగకు..... తెల్పిందా? ఓ.కే.... సీయూ.”

ఆ రైలు పూర్తిగా వెళ్ళిపోయేలోగా భయంకరమైన ఒంటరితనం అనుభవించింది జోతీ. బాలాజీ కూడా ఈ బండమీదికే ఎందుకెక్కేడు కాదు..... ప్రాణంలేని నలభై ఏడు వ్యాగన్లు డబ్ డబ్ మని ధన్ ధన్ మని వికారంగా చప్పుళ్ళు చేస్తే చివర్ని వున్న పాసింజర్ బోగీలోంచి ఎవరో తననిచూసి ఏదో పాటలాంటి అరుపు.... గార్డు అనుమానంగా చూసినట్టయింది - వెనకాల వున్న ఇంజన్లోంచి తెల్లపాంటూ, ఎర్రచొక్కా, తెల్లటోపి ధరించిన నడికారు మనిషి మాత్రం “టాటా” చెప్పేడు. “ఇద్దరం కలిసి ఒకే దగ్గర నిలబడుంటే యెంత బావుండేదో” అనుకుంది జోతీ.

మళ్ళా భయంకరమైన చీకటి -

బాలాజీ ఒక్క చెయ్యే అందించాడు. తడుముకుని రెండో చెయ్యి అందుకుని, చంటిపిల్లలా అతన్ని కరుచుకుంది; ఆర్థియాలజీతో మాస్టర్ డిగ్రీకి చదువుతున్న మిస్ జోతీ పవన్ కుమార్ చౌధురి. “గొప్పగా వుంది. బాలాజీ! క్వయిట్ త్రిల్లింగ్!”

“అవును, త్రిల్లింగే, ఇంకా అప్పుడే ఏం చూశావు? అని. కౌగిట్లోంచి ఆమెని ట్రాక్ మీదికి మధ్యగా దింపుతూ అన్నాడు బాలాజీ “కొంచెం త్వరగా నడు నీకో మాంచి అద్భుతం చూపిస్తాను!” అని, ఇంతసేపూ నడిచిన వేగానికి నాలుగింతలుండే వేగంతో జోతీ చెయ్యి పట్టుకుని పరుగెత్తించాడు.

బాలాజీ చెప్పేడు కనక అది అద్భుతమే అయ్యుంటుందన్న నమ్మకంతో ఉత్కంఠ పెంచుకుని జోరుగా, తన్నుకుంటున్న రాళ్ళను ఏమీ లెక్కచెయ్యకుండా నడిచి సొరంగం దాటేసి, అక్కడ లెవెల్ రాయి ఒకటుంటే దానిమీద కూర్చుండిపోయింది జోతి, ఆయాసంతో రొప్పుతూ.

“అటుచూ, డటు చూడు!”

ఆ వేలికి తిన్నగా ఒక పెద్ద రైలు, ఎదురుగా పరుచుకుని వున్న కొండ స్లోపు మీదుగా, ఇప్పుడు వెళ్ళిన రైలుకి అభిముఖదిశలో పరుగెడుతోంది.

“ఆ లైన్ ఎక్కడికెడుతోంది మరి?”

“అదే, నేను చూపిస్తానన్న అద్భుతం.... ఆ రైలూ, ఇప్పుడు మనం టన్నెల్లో ఉండగా ఇటువేపు వెళ్ళిన రైలూ ఒక్కటే; ఆ లైనూ ఈ లైనూ ఒక్కటే. అంటే ఈ సొరంగం గుండా. ‘ఎస్’ ఆకారం గల ఈ కొండని కొంత దాటి, అక్కడ సొరంగం తవ్వడం కూడా అసాధ్యం అయినందువల్ల మళ్ళా స్లోపు మీద వెడుతోందన్నమాట రైలు. అర్థమైందా?”

అర్థం కాకపోయేదే..... కాని ఆఖర్నీ వున్న ఇంజన్లోంచి ఇందాక తనకి “టాటా” చెప్పిన తెల్ల ప్యాంటూ ఎర్రచొక్కా టోపీ - దానికి ముందు గార్డుసెట్టె - దానికి ముందు పాసింజర్ బోగీ... ..

మైమరచి, ఎన్నడూ రైలే చూడని దాన్లా అలా చూస్తూ కూర్చుండిపోయింది జోతి. చూసింది రైలే అయినా స్మృతిపథంలో మెదిలినవి మాత్రం మానవుడు నిర్మించిన ఈ మహత్తరమైన రైల్వేలైను. ఈ లైన్ సందర్శనం ద్వారా తన కిప్పటిదాకా కనబడ్డ చిత్ర విచిత్ర ఆశ్చర్యకర అద్భుత రమణీయ కమనీయ మనోజ్ఞ సుందర దృశ్యాలే.

చూపును అక్కణ్ణుంచిక్కడికి తెచ్చేలోగా, ఒకే కొండ తాలూకు రెండు ముఖాలైన ఆ స్లోపుకీ ఈ స్లోపుకీ మధ్య, విశాలంగా లోతుగా అద్భుతంగా వున్న లోయ కనబడ్డది. ఎంత విశాలమది? అక్కడ బరువయిన రైలు ఇనుపపట్టాల మీద ఆ వేగంతో నడుస్తూ ఉన్నా ఇక్కడికి అంత తక్కువ చప్పుడు వినిపించేటంత! .... ఎంత లోతు? దాదాపు అరవయ్యి, డెబ్బయి అడుగుల ఎత్తుండే తాటి, యూకలిప్టస్, టేకు, ఓకు చెట్ల తలలన్నీ గజిబిజిగా; యూనివర్సిటీ లేడీస్ హాస్టల్ పై డాబా మీది నుంచి చూసినప్పుడు పక్కని సర్ బి.ఎన్.శర్మ గార్డెన్స్ లో మిగిలిపోయిన ఖాళీ స్టలాల్లో సీచ్చిగా పెరిగిన పచ్చిగడ్డి మొక్కల్లా కనిపించినంత! మరి ఎంత అద్భుతం - అంటే, దానికి పరిమితి అవధి లేదేమో అనిపించేటంత!

“పద. ఆ వంతెన చూద్దాం.”

“ఊహూ. కాసేపిక్కడ కూర్చుని వెడదాం” అంది జోతి.

“రెండు లెవెల్ పోస్టులు ఒక దగ్గర వెయ్యరు. మరి నేనెక్కడ కూచోను?”

“మీరూ దీని మీదనే నా పక్కన కూర్చోండి.”

చాల్లేదు స్థలం.

“వెలుతురు ఇంకెంతో సేపుండదు. ఇక్కడ పడమటి సూర్యుడికి తూర్పు కనుమలు అడ్డొచ్చి అయిదున్నరకే వెల్తురు మాసిపోతుంది.... నీకు వంతెన చూడాలనుంటే వెంటనే బయల్దేరు.... లేకపోతే వెనక్కి పోదాం.”

“అదేం కుదరదు” అని తొక్కి వదిలిన స్ప్రింగులా లేచింది జోతి. సారంగం బయట ఉన్న రైల్ ట్రాక్ ప్రక్కని సన్నటి కాలిదారిగుండా ఒక అర్థకిలో మీటర్ నడిచారిద్దరూనూ”. ఇంకా యెక్కడ మీరు చెప్పిన బ్రిడ్జి? అని నాలుగైదు సార్లడిగింది. “ఏం నడవలేకపోతున్నావా” .... “ఇదిగో వచ్చేశాం...” ... “ఆ ఓక్ చెట్లు కనబడుతున్నాయి చూడూ, అక్కడ!” .... “అంత అద్భుతమైన వంతెన కాదనిపించవచ్చు గాని చాలా రోజులు గుర్తుండిపోతుందా దృశ్యం” ... ఇలా చెప్పుకొని తీసుకొచ్చాడు బాలాజీ వెనక నడుస్తున్న జోతిని.

కాలిదారి మీంచి రైల్ ట్రాక్ ఎక్కాడు బాలాజీ. “జాగ్రత్తగా అడుగెయ్యి.”

ఒకసారి దిగువకి చూడు, ఆ స్లీపర్ల మధ్య ఖాళీలోంచి!” అన్నాడు బాలాజీ.

కళ్ళు తిరిగాయి జోతికి. “బావ్ రే” అని అడుగు వెనక్కివేసి బాలాజీని పెనవేసుకుంది. అతను నెమ్మదిగా విడిపించుకుని “ఎలావుంది?” అన్నాడు చిరునవ్వుతో.

“అద్భుతం అన్నారు మీరు. అన్యాయం. ఇది భయంకరంగా వుంది!”

ఈమాటూ తనే అతన్ని పట్టుకుని తొంగి తొంగి చూసింది జోతి. అక్కడ ఆ “కింద ప్రవాహం ఏమిటి? ఒక గీతలా వుంది; ఉందాలేదా అన్నట్టు!” అంది.

“తెల్లగా నురుగుంది, చూడు.”

“ఔను”

“తెల్లనివన్నీ పాలుకావు.” నవ్వి, ఆమెని అక్కణ్ణుంచి తప్పించాడు. “అట్టేసేపు చూడకు; కళ్ళు తిరుగుతాయి.”

జోతికి కళ్ళు తిరగలేదు. ఆనందంతో చెమ్మగిల్లాయి అంతే.

“ఆ నీళ్ళు పారేచోట నీటిజాలు వెడల్పు రెండుమీటర్లు.... నువ్వు గీతలా ఉందన్నావే. ఆ గీత వెడల్పు ఆరడుగులు! అక్కడ ప్రవాహాన్ని తాత్కాలికంగా ఆపి; దానికింద నాలుగు మీటర్ల పునాది తీసి, ముందుగా పోత పోసి ఉంచుకున్న ఉక్కుస్తంభాన్ని దాంట్లో నిలబెట్టేరు. ఆ స్తంభం పొడుగు; అంటే ఈ వంతెన ఎత్తు - నూటతొంభై రెండు అడుగులు. కనకనే ఆరడుగుల వెడల్పుగల నీటిజాలు నీకో సన్నటిగీతలా కనబడుతోంది.”

“ఇదంతా జపాన్ దేశపు ఇంజనీర్లు కట్టినదేగా.”

“అదే. మన దౌర్భాగ్యం. ఏమాత్రం బాగున్నా అదేదో విదేశీ మహిమ అయ్యుంటుందనీ, ఏమాత్రం అపకారం జరిగినా అందులో విదేశీహస్తం వుందని అనెయ్యడం!

కొన్నింటిని  భోగో కథ సంపుటం



బాలాజీ రైలు దిగి “మర్రిపాలెం” బస్ స్టాప్ కొచ్చి, ఇరవై తొమ్మిదో నెంబరు సిటీబస్ వచ్చేలోగా ‘డాక్యుటీ’ తాగి, బస్ లో వచ్చి కృష్ణవైతన్య మఠం దగ్గర దిగారు.

“ఈ ట్రిప్పలో చాలా కష్టపడుంటావు. కాని బాగా ఎంజాయ్ చేసుంటావని కూడా అనుకుంటాను” అన్నాడు బాలాజీ, కెమెరా సంచి అందిస్తూ.

“ఆ మాట వేరే చెప్పాలా? ఎంతో శ్రమపడ్డాం. నిజమే. అయినా ఎంత సాధించాం! ... ఏమాత్రం అలసటా విచారం లేవు నాకు. థాంక్యూ వెరి వెరి మచ్.... మరి, ఈ రెండు రోల్సులో ఫిలింలన్నీ అర్జంటుగా డెవలపింగు ప్రింటింగు చేయించాలి. ఈ జ్ఞాపకాలు తలలోంచి చెదిరిపోకుండా నోట్స్ రాసేసుకోవాలి... సాయంకాలానికల్లా తెచ్చి ఇచ్చేస్తారుగా?”



స్నానం చేసి బట్టలు మార్చుకుందో లేదో, వార్డెన్ నుంచి కబురొచ్చింది. “మీ నాన్నగారొచ్చారు. హాస్టల్ ఆఫీస్ రూమ్ లో నీకోసం చూస్తూ కూర్చున్నారు. అర్జంటుగా రా” అని.

అప్రయత్నంగా టైమ్ చూసుకుంది జోతి. ఎనిమిదీ నలభై. కాసేపు ఆలస్యమైతే మెన్ లో టిఫినుండదు. ఈ ఆదివారం క్లాసులేమీ లేవు. అంచేత రాత్రి తీరని నిద్రా నిన్నటి అలసటా ఈ పూట తీర్చుకుందా మనుకుంది.

నాన్నగారొస్తే కారు ఉంటుంది. ఊళ్ళో ఆయన పలకరించగల బెంగాలీ మిత్రులు అయిదారుమంది ఉంటారు. వాళ్ళందరి ఇళ్ళకీ తీసికెడతాడు. ఎక్కడో “బ్రేక్ ఫాస్ట్”. మరెక్కడో “లంచ్”. మధ్యలో ధారాసాతంగా ‘టీ’లు, ‘సనెన్ సే’ హోటలు దగ్గర ‘ఈస్ట్ పాయింట్ గెస్ట్ హౌస్’లో దిగుతారు. ఆఖర్నూ అక్కడికి చేరాలి. అప్పుడు తనని నిజంగా నిండుగా పలకరిస్తాడు. “మరేంటి సంగతులు జోతి డాళింగ్” అంటూనూ. డాడీకి చాదస్తం. వాల్టేర్ ఇనస్పెక్షన్ కొస్తే ఇరవైనాలుగు గంటలకి మించి ఎన్నడూ ఉండదు. కాని ఆయన వెళ్ళే చోటికల్లా తనూ వెళ్ళవలసిందే.

“కమాన్, జోతి డాళింగ్. ఎలా వున్నావు?”

తండ్రి దగ్గర చేరి ఆయన కూర్చున్న కుర్చీ చేతిమీద ఆనుకుని బుగ్గ మీద ముద్దు పెట్టింది జోతి. “ఫైన్ డాడీ. ఎప్పుడు దిగావు?”

“నిన్న మెయిల్లో.....”

గుండెలో రాయి పడింది జోతికి. ఒక్కసారిగా లేచి నిలబడి, బెదిరించినట్లు వేలు చూపించి, “మరి....?” అని, కోపమో భయమో తెలీకండా కళ్ళు పెద్దవిచేసి చూసింది.

“చాలా బిజీగా వున్నాను నిన్నంతా. ఫర్స్ట్ మి డాళింగ్.... నిజానికి ఇవాళ నిన్ను చూడకుండా ఉండలేక వచ్చేశాను.... సరే; మనకెంతో టైమ్ లేదు. నువ్వు వెంటనే బయల్దేరాలి. నిన్నొక మంచి ఎక్స్ కర్షన్ స్పాట్ కి తీసికెడతాను. మనం ఈ రాత్రికి వైజాగ్ రాలేకపోవచ్చు.

కొద్దిగా ..... ఫోన్ కథ సంప్రదించ

వచ్చినా ఏ పదకొండో, పన్నెండు గంటలో అయిపోవచ్చు.... సరాసరి గెస్టుహౌస్ కెళ్తాం.... సో-ఓ జతబట్టలూ, అత్యవసరమైన వస్తువులూ చిన్నపెట్టెలోనో, బ్యాగ్లోనో వేసుకుని రా. మూణ్ణిమిషాల్లో రావాలి!"

జోతి, తను చాలా అలసిపోయివున్నాననీ, రాలేననీ చెబుదామని మాటల కోసం వెతుక్కుంది. వెళ్లి అభిమానం డాడీకి. ఎలాంటి బ్రతిమిలాట పెట్టినా అంతకి మించిన ముద్దుచేసే మొహమాట పెట్టి లాక్కుపోతాడు....



కార్టోనే ఉద్యోగ ధర్మం మొదలుపెట్టాడు, పవన్కుమార్ చౌధురి.

ముందుసీట్లో కూర్చున్న డిప్యూటీ చీఫ్ ఇంజనీరు, ఇతను ప్రశ్న ఏదైనా అడిగినప్పుడల్లా ఇటువేపు తలతిప్పి సమాధానాలు చెబుతున్నాడు. అలా, నిద్రలోకి జారుకుంది జోతి.

హఠాత్తుగా "లే. డాళింగ్" అన్న తండ్రి మాటకి మెలకువ వచ్చింది. "ఇక్కణ్ణుంచి మనం జీపులో వెళ్ళాలి!"

చుట్టూ చూసింది జోతి కారు దిగి. అన్నీ కొండలు చలిగా ఉంది. స్వెట్టరు, మస్లరూ, బ్రీఫ్ కేసులోంచి లాగి ధరించింది.

జీపులో ముందు సీట్లో మధ్యని కూర్చుని "ఎక్కడున్నాం డాడీ. మనం?" అనడిగింది. పవన్కుమార్ చౌధురి చిరునవ్వు నవ్వాడు. వెనక సీట్లో కూర్చున్న డిప్యూటీ చీఫ్ ఇంజనీర్, "తూర్పు కనుమలంటారే. వాటి తూర్పు అంచున ఉన్నామమ్మా.... మీరు నిద్రపోకండి. మంచి దృశ్యాలు మిస్సయిపోతారు" అన్నాడు.

"ఈ కొండల్లో అద్భుతమైన దృశ్యాలున్నాయి డాడీ."



వచ్చింది వేరే దార్లో అయినా, చేరింది నిన్నటి చోటికే కావడం; జోతికి చెప్పలేనంత విస్మయాన్ని కలిగించింది.

ఆ స్టేషన్లో రెండు మోటార్ ట్రాలీలు సిద్ధంగా ఉన్నాయి. స్టేషన్ మాస్టరు - నిన్న రాత్రి తనకి స్టేషన్ రూమ్లో ఈజీచేర్ ఇచ్చినాయనే - తనని చూసేడు కాని; పరిశీలించి "నిన్నటమ్మాయిలా వుందే" అనుకోడానికిగాని అనడానికి గాని కావలసినంత తీరుబాటుగా లేడు. పైగా తన వేషంలో మార్పు, అయినా జోతి "నమస్కారం సార్" అని తెలుగులో చెప్పింది.

"తమరు ఇన్స్పెక్షన్ చెయ్యవలసిన ట్రాక్. ఈ స్టేషనుకి ఇటు రెండున్నర కిలోమీటర్లు. అటు ఒకటిన్నర కిలోమీటర్లు ఉంది సార్. ముందుగా మనం దక్షిణం వైపు వెడతాం సార్, అట్నుంచి ఖాళీ రైలుబండి ఒకటొస్తుంది గానండి. ఇంకో రెండు గంటల

రకుచును మళ్ళీ పుట్టాడు

వరకు రాద్ధార్. ఇట్లుంచి ఒక లోడ్బండి వస్తుంది సార్. అయితే అది మనం యిక్కడికి తిరిగి వచ్చాకనే ఈ స్టేషన్ దాటాలని స్టేషన్ స్టాఫ్ కి చెప్పాం సార్."

"ఓ.కె"

ట్రాలీలు కదిలాయి. నిన్నటి దృశ్యాలు మళ్ళా కనబడ్డాయి. మనసు ముచ్చటపడ్డా మౌనంగానే చూసింది జోతి. టన్నెలు, వంతెన అన్నీ దాటాక 64 కె.ఎం. అని వున్న ఒక రాయి దగ్గర ఆగాయి ట్రాలీలు.

అక్కడ ట్రాలీదిగి, ట్రాక్ దిగి, పైల్లోంచి ఒక పెద్ద మ్యాప్ తీసి పట్టుకున్నాడు డిప్యూటీ చీఫ్ ఇంజనీర్. కాగితం అంచులు మరెవరో పట్టుకున్నారు.

"ఇది, మొదట ప్రతిపాదించిన మార్గం సార్. అంటే తొలిసారి సర్వే (పరిశీలన) చేసిన మీదట ఆ ఇంజనీర్ ఇచ్చిన రిపోర్టు ప్రకారం సార్. అప్పుడు డి.ఇ.ఎన్. (డివిజనల్ ఇంజనీర్) రామదాసుగారు శెలవులోంచి డ్యూటీకొస్తే ఈ ప్రాజెక్టుకి వేశారు సార్ వార్ని. ఆయన ఈ మార్గాన్ని మళ్ళీ సర్వే చేయించి, మార్చినమార్గం సార్, అంటే ఇప్పుడు నిర్మాణం అయిపోయి మనం ట్రాలీల మీద వచ్చినది ఇది సార్. ఈ రెండూ ఈ ప్లాన్ లో వేర్వేరు రంగులలో గుర్తుగా చూపించాం. గమనించండి సార్, మొదటిమార్గం కంటే రెండోది ఏడువందల మీటర్లు సాడుగెక్కువ సార్.

"మళ్ళా లైను నిర్మాణం అరవై నాలుగో కిలోమీటర్ చేరేవేళకి ఆయన, సుఖంగా హాయిగా ఉండే పనిలో వేరేచోట ఉంటూ కూడా, తనంతట తానుగా అడిగి, ఈ ప్రాజెక్టుకి ట్రాన్స్ ఫర్ కోరుకుని వచ్చారుసార్. అరవయినాలుగు నుంచి అరవయి ఎనిమిది వరకు ఉన్న ఈ "రీచెస్"లో మామూలుగా అయ్యే ఖర్చుకన్నా సుమారు యాభయివేలు అధికంగా ఖర్చవుతుందని ఎస్టిమేట్లు వేసి ఆమోదం పొంది "బిల్లు" పాస్ చేసేరుసార్. అదిసార్, టూకీగా ఆడిట్ వాళ్ళ రిపోర్టు సారాంశం. ఇక మూడో పాయింటు సార్. విడిగా ట్రాక్ నిర్మాణానికి అయిన ఖర్చులో పెరుగుదల సంగతి అలావుంచి, అదనంగా వచ్చిపడ్డ స్టేషను. దాని నిమిత్తం శాశ్వతంగా తగులుకొనే ఉద్యోగాలూ, క్వార్టర్లు మొదలయిన పద్దుల ద్వారా నిర్వహణ ఛార్జీలు. ఈ వర్క్ తనే ప్రతిపాదించేసి తనే చేయించడానికి రామదాసుగారు సిద్ధపడ్డం. ఇదంతా చూసి ఇందులో ఆయనకి లాభించేదేదో ఉండితీరాలని సి.బి.ఐ. వారు వేలెత్తి చూపిస్తున్నారు సార్. ఆ తరువాత, డివిజనల్ ఇంజనీర్ రామదాసుగారి మీద డిసార్డుమెంటల్ గా చర్య తీసుకోమనడం, ఆయన్ని సస్పెన్షన్ లో పెట్టడం అవన్నీ తమకు తెలిసిన విషయాలే సార్."

పవన్ కుమార్ చౌధురి అవన్నీ క్షుణ్ణంగా తనికీ చేసేడు....

❖ ❖ ❖

స్టేషన్ లో పవన్ కుమార్ చౌధురికీ జోతికీ భోజనాలు ఏర్పాటయ్యాయి. కేరియర్ వార్తర్ నుంచి ప్రత్యేకంగా నిర్ణయించిన డీజిల్ ఇంజిన్ లో వచ్చింది.

కౌన్సిల్ గురించి మరింత సమాచారం కోసం క్లిక్ చేయండి



“ఇవి ఇక్కడ వుండిపోయినవి. అయితే బౌద్ధమతం వ్యాప్తిలో పరిణతిలో వున్న కాలంలోనివి. కొన్ని అవశేషాలు ఇక్కణ్ణుంచి తీసుకుపోయి నేషనల్ మ్యూజియంలో భద్రపరచారట తెలుసా?”

“ఐతే, మీవాళ్ళు రైల్వేలైను ఈ గుహలున్న చోటిని తాకకుండా ఎక్కడో దూరం నుంచి పోయే విధంగా వేసేసి ఉంటే; అత్యంత పురాతత్వ ప్రాముఖ్యం గల ఈ స్థలం; అటు రోడ్డు ద్వారా అందుబాటులో ఉండక; ఇటు రైలుద్వారా కూడా చేరలేక మరుగున ఉండిపోయి ఉండేది. ఈ రైలుమార్గం ఎలా వెళ్ళాలి అనే విషయం మీద రెండోసారి సర్వే చేయించినాయన (డివిజనల్ ఇంజనీరు రామదాసో ఎవరో అన్నారు, ఇందాక.) ఈ స్థలాన్ని రైలు ద్వారా చేరడానికి తగిన వీలు కల్పించి, ఇక్కడ ఒక స్టేషను కూడా పెట్టించాడు. ఈ రైల్వేలైను రాకపూర్వం గుహలు చూడ్డానికొచ్చే యాత్రికులు కొండమార్గం గుండా, బండల మీదనుంచి, తుప్పల్లోంచి నడచి, ఈ ఎత్తుకిచేరి, ఇక్కణ్ణుంచి దేకురుకుంటూ, జారుకుంటూ, పడిపోతూ దిగేవాళ్ళు. మళ్ళా ఎక్కేటప్పుడు అంతకి అంతా బాధపడేవాళ్ళేమో కూడాను. ఇప్పుడు ఈ రైల్వేలైను నిర్మాణం పుణ్యమా అని, రైలుగట్టునుంచి గుహల వరకూ, మిట్టపల్లాలకీ పక్కని గ్రానైటురాయితో, సిమెంటుతో మెట్లు, వాటిమీద నడిచేవాళ్ళు పరధ్యానంగా ఉన్నప్పుడు తూలిపడిపోకుండా పక్కన స్టీలు రెయిలింగ్సు ఏర్పాటు చేశారు. ఈ రెయిలింగ్స్ లో కొన్ని, ట్రాక్ నిర్మాణం కోసం వువయోగించే పట్టాలు-ఇక్కడికి తీసుకొచ్చేలోగా వంగిపోయినవీ వాడారు. అవన్నీ నువ్వు కళ్ళారా చూశావు. మరొక్క విషయం డాడీ, ఆ గుహల్లోపల, రాతితోబాటు, బోలెడు ఖనిజ సంబంధమైన మట్టి వుంది. అది వాతావరణ ప్రభావానికి కరిగిపోయి, కారిపోడానికి ఆస్కారం వుండేటట్టిది. ఇన్ని శతాబ్దాల నుంచీ అలాగే కరిగి, రాలిపోతోంది కూడాను. అయితే, నేల అలాంటికోత పడిపోకుండా సిమెంటుతో అడ్లుకట్టి, వాననీళ్ళు వాటంతటవే జారిపోడానికి వీలుగా తూములు కట్టారు. ఆ విధంగా అపురూపమైన ఈ పురాతత్వ సంపదని కాపాడారు మీ రైల్వేవారు. దానికి పురాతత్వశాఖ విద్యార్థినిగా నా అభినందనలు డాడీ.”

ఒకసారి కళ్ళు మూసుకుని పాశ్చాత్య పద్ధతిలో వంగి “థ్యాంక్యూ, మై చైల్డ్” అన్నాడు పవన్ కుమార్ చౌధురి.

“నా అనుమానం ఏమిటీ అంటే ఆ ఇంజనీర్ రామదాసుగారెవరో, కేవలం రైల్వే ఇంజనీర్ గా కాకుండా, పురాతత్వ ప్రాముఖ్యం గల ఈ గుహలను దేశీయ విదేశీయ యాత్రికులు సందర్శించడానికి వీలు కల్పించే సంస్కారిగా, యివన్నీ ఏర్పాటుచేసి, మన దేశమే స్వయంగా అమర్చవలసిన కనీస సౌకర్యాలు తానే ఒక ప్రతినిధి అయి సమకూర్చాడేమోననీ, అంచేత అతను చాలా గొప్పవాడనీనూ. అందువల్ల రైల్వేకి కొంత ఖర్చు తగిలించుండొచ్చు. కాని ఆ ఖర్చును భరించవలసిన బాధ్యత ఈ దేశానికి వుంది. దేశ ప్రభుత్వంలో ఒక శాఖ అయిన రైల్వేకి కూడా వుండేమో, అది నువ్వు తేల్చాలి డాడీ.”



పోదునే అనిపిస్తుంది. ఇటు సింహాచలం, శాలిహుండం, శ్రీకూర్మం, ముఖలింగం నుంచి అటు వుండవల్లి, పిరంగిపురం, నాగార్జునకొండ వరకూ అలా చాలా వున్నాయి. అవన్నీ నాకు చూపించి ఎప్పటికప్పుడు నోట్స్ రాయించి, ఫోటోలు డెవలపింగూ ప్రింటింగూ చేయించి, ఈ చివరి పరీక్షలు రాయగానే ఒక పుస్తకం రాయడానికి తగినంత మేటర్ సమకూర్చిపెట్టారు బాలాజీ. నిజానికి నిన్న మనం చూసిన గుహలు ఆయనతోనే నేను తొలిసారిగా చూశాను. అదీ ఎప్పుడో కాదు; సరిగ్గా ఒక్క రోజు ముందు, అంటే మొన్న-శనివారం.....! అక్కడ నేను తీసిన ఫోటోలు నిన్నంతా కూర్చుని (పాపం ఆదివారం, ఎవరో ఆశ్రయించి) డెవలప్ చేయించి, ప్రింట్లు తీయించి, అవి నాకిద్దామని నిన్న సాయంకాలం హాస్టల్ కెళ్లాడట. నేనిక్కడ నీతో వున్నానని తెలిసి, రాత్రి ఇక్కడికి వచ్చాడట. మనం ఇక్కడకు చేరేసరికి పదకొండైందిగా. అంచేత కలుసుకోలేక పోయాడు. పొద్దుటే ఫోన్ చేసి చెప్పాడు. రమ్మన్నాను."

"ఓ. సరే. నీకతనంటే చాలా అభిమానంలా వుంది. రానీ, చూద్దాం. తప్పేముంది?"

"అతన్ని చూడడం కాదు డాడీ. అతనికి ఎక్కడేనా ఓ మంచి ఉద్యోగం చూస్తావని కదా ఇదంతా నీకు చెప్పడం?"



రెండు చేతులూ జోడించి నమస్కారం చేసేడు బాలాజీ పవన్ కుమార్ చౌధురికి. "గుడ్ మూనింగ్ జోతీ. ఇవిగో ఫోటోలు, కాంటాక్ట్ ప్రింట్స్ మాత్రం."

"కూర్చోండి మిస్టర్ బాలాజీ..... ఆయనకి టీ ఇయ్యమూజోతీ" అన్నాడు పవన్ కుమార్ చౌధురి.

"నో, థ్యాంక్స్ సర్, అదిసరే-జోతీ ఈయన మీ ఫాదరా?"

చిన్నగా నవ్వింది జోతీ. "అవునూ" అని పాటలా వుందంది.

"ఏమిటి సందేహం?" నవ్వాడు చౌధురి.

"సారీసర్! నాతో పరిచయం అయినప్పట్నుంచి జోతీ తన తండ్రిగారు కల్కటాలో ఏదో వ్యాపారం చేస్తారని చెబుతూంది" నవ్వాడు బాలాజీ. ఈ రైల్వే గెస్ట్ హౌస్ లో గదులు వ్యాపారస్తులకి యివ్వరని నా అనుమానం..... మీ పేరు చెప్పి మీరే సూట్ లో వున్నారని అడిగితే మీ ఉద్యోగం హోదా చెప్పాడు వాచ్ మేన్. చాలా ఆశ్చర్యపడ్డాను."

"యు వార్ రైట్. యజ్మాన్" అని నవ్వి, మరీ ఎక్కువ నవ్వుతే బాగుండదన్నట్టు. ఆ నవ్వు పట్టుకుని బాత్ రూం వేపు వెళ్ళాడు పవన్ కుమార్ చౌధురి.

"అలా ఎందుకు చెప్పావు జోతీ, ఐమ్ సారీ."

"సారీ అనవలసింది నేను బాలాజీ.... తను అంత పెద్ద అధికారి అని చెప్తే ఎన్నో చిక్కులున్నాయని డాడీయే అలా చెప్పమన్నారు - డాడీ యీ వూరికి ఏడాదికి రెండు మూడు సార్లు క్యాంప్స్ కి వస్తారు - క్రితం సారి వచ్చినప్పుడే మీ గురించి చెప్పి, ఆయన

నోట్స్



ఆపాలన్నట్టుగా అతని చెయ్యి పట్టుకుంది. “ఏమిటి బాలాజీ. ఇంతలోనే ఏమొచ్చింది మీకు?.... డాడీతో అలాగేనా, మాట్లాడడం? డాడీ మాట ఇచ్చారంటే.... మీరసలు గర్వపడాలి, తెల్సా?” ఉద్యేగంతో అంది జోతి.

జోతి చెయ్యి విడిపించుకున్నాడు బాలాజీ. “ఆయన అధికారం, పలుకుబడి నాకు తెలియక కాదు జోతి. నిన్ను బాధపెట్టాలనీ కాదు.... నువ్విందాక అన్నావే బాధ్యత వేరూ, అభిరుచి వేరూ అని; ఆ మాటే చెబుతున్నాను” అన్నాడు.

నిర్ఘాంతపడి చూస్తున్న చౌధురివేపు తిరిగి అన్నాడు “మమ్మల్ని క్షమించండి సార్. మేం అట్టే బాధ్యతల్లేనివాళ్ళం. కుర్రాళ్ళం. మేం చదువుకున్నది కేవలం వొక్క విషయమే. దాంతోనే అప్పటిదాకా జీవించిన కాలం అంతా వెళ్ళబుచ్చడంవల్ల ఆ విషయం మీద అభిమానం, దురభిమానం కూడా ఏర్పడి వుండొచ్చు. మీ భావాలు అశేషమైన అనుభవాన్ని బట్టి అనంతమైన బాధ్యతల్ని బట్టి ఏర్పడినవి. అంచేత మీ ఆలోచనలూ, మా అభిప్రాయాలూ వొక్క త్రాసులో తూగకపోవచ్చు. వాటికి మధ్య వంతెనలేర్పడ్డానికీ వీలుకాకపోవచ్చు. కనుక, నేను మీ మెప్పు, ప్రాపకం పొందడం సమంజసం కాదు సార్. గుడ్ బై. నుంచున్నపళంగా నాకు ఉపకారం చేద్దామని నిర్ణయించుకున్నందుకు వందనాలు.”

వెనక్కి తిరిగి చూడనైనా చూడకుండా వెళ్ళిపోయాడు బాలాజీ. దారం కట్టినట్టు జోతి అతని వెనకే నడిచింది. ఆ దారం మీద పువ్వులున్నాయి. చిక్కుముడులున్నాయి. అతని సత్ప్రవర్తన - నిరుద్యోగం - అర్హత - నిరుత్సాహం - ఉద్యోగాలకి పడే ప్రకటనలు - అప్లికేషన్లూ - వాటితో పంపే బ్యాంక్ డ్రాఫ్టులూ, పోస్టల్ ఆర్డర్లూ - ఇంటర్వ్యూలూ - వాటికోసం అయ్యే రైలు ఖర్చులూ, సాదర్లూ - తనకి అతనిమీద పెరిగిన గౌరవం - అతనెందుకో పడుతున్న ఈ కొత్త క్షోభ ఏమిటి, ఏమిటి, ఏమిటిది? ఎందుకిలా?

తెర వొత్తిగిల్లినప్పుడు స్ట్రీటు గొట్టాం మీద కదలాడిన రింగుల చప్పుడికి తల వెనక్కి తిప్పి చూసేడు బాలాజీ. అతను వరండా చివర ఉన్నాడు. ఆ కళ్ళల్లో అప్పటికే ఎరుపూ చెమ్మూ.

“అయిదేళ్ళ కిందట తొలిసారిగా వెళ్ళేను జోతి, ఆ ప్రదేశానికి! ఆ దండకారణ్య మార్గంలో పడుతూ, లేస్తూ ఒళ్ళు గీరుకుపోయినా, బట్టలు చిరిగిపోయినా, ఉత్సాహమే ఉత్కంఠే బలం చేసుకుని చేరానక్కడికి. ఓ పక్క రైల్వే లైన్ల నిర్మాణం జరుగుతోంది. దాంతోబాటే ఆ గుహల పరిరక్షణ, సంక్షేమం, సదుపాయం చూడడం జరుగుతోంది. ఉపయోగిస్తున్నదంతా రైల్వే వారిచ్చిన సామాగ్రీ. కడుతున్నది రైల్వే కాంట్రాక్టరే. అజమాయిషీ చేస్తున్నది రైల్వే ఇంజనీరే అని తెలిసి నాకు ఒక్కసారిగా జన్మంతా మరిచిపోలేని గౌరవం కలిగింది. అభినందిద్దామని అక్కడ సైట్ ఆఫీసులో వున్న ఇంజనీర్ గార్ని కలిశాను. రామదాసుగారు నా ఆవేశం చూసి నవ్వారు. అక్కడ అప్పుడు నేను విన్న సంభాషణ ద్వారా - ఆ పనులన్నీ రైల్వే శాఖవారు చేయించడం లేదనీ, రామదాసుగారే స్వయంగా

కొన్ని ~~.....~~ ఘోగో కథ సంపుటం

రిస్కు తీసుకుని చేయిస్తున్నారనీ, కాంట్రాక్టర్ తనకు గిట్టుబాటు కాదంటాడన్న ఊహతో అక్కడి ట్రాక్ నిర్మాణానికి మామూలుగా అయ్యే ఖర్చు కన్నా రూపాయికి పావలా లెక్కన ఎక్కువ అవుతున్నట్టు రామదాసుగారు ఎస్టిమేట్లలో చూపించారనీ తెలిసింది. రైల్వేశాఖ మీద గౌరవం అలాగే వుండి, ఆ ఇంజనీర్ రామదాసుగారి మీద అభిమానం కలిగింది. వ్యక్తుల్లో ఉండే లోపాలే డిపార్ట్మెంట్లకి చెడ్డపేరు తెచ్చినట్టు; వ్యక్తుల్లో వుండే విలువలు డిపార్ట్మెంట్ల మీద గౌరవం పెంచవచ్చు కదా! నాటికి నేడు వారంరోజుల కిందట తెలిసింది; ఆనాడు రామదాసుగారు ఈ పన్ను చేయించి అందు మూలంగా రైల్వేకి తగిలించిన అదనపు ఖర్చు వల్ల ఆయన సస్పెన్షన్లో ఉన్నారని. ఎలా ఉన్నారు? చెబితే నమ్మరు! పద్దెనిమిదేళ్ళు ఇంజనీర్గా పనిచేసిన రామదాసుగారికి ఏ బ్యాంకులోను కనీసం పోస్టాఫీస్ సేవింగ్స్ బ్యాంకులోనైనా పట్టుమని పద్దెనిమిది రూపాయలు లేవు. సస్పెన్షన్ కాలంలో ప్రభుత్వం యిచ్చే అలవెన్స్ తో కాలక్షేపం చేస్తున్నారు; ఆయనా, ఆవిడా, యిద్దరు పెళ్ళికెడిగిన కూతుళ్ళూనూ, స్వయంకృతాపరాధానికి పడిన శిక్ష (-ఈ సస్పెన్షన్)ని ఆయన చిరునవ్వుతో స్వీకరించి, శాంతంగా ఇంటిపట్టున ఉండిపోయారట. అంటే, ఏ అధికార్లనీ - ఆశ్రయించ కుండా, కర్మణ్యే వాధికారస్తే మాఫలేషుకదాచన - అని అక్షరాలా వల్లిస్తూ జీవితం గడుపుతున్నారట.....

“ఆయన మనందరికంటే గొప్పవాడు కదా, జోతీ! నువ్వన్నది నిజమే. అభిరుచి వేరు, బాధ్యతలు వేరు.... బాధ్యతలు నిర్వహించడానికి పరిపూర్ణ మానవుడక్కర్లేదు - యాంత్రికుడూ చెయ్యగలడా పని. కాని అభిరుచి కాపాడుకోవాలంటే ప్రాథమికంగా మనిషై వుండాలి. అంచేత మీ నాన్నగారు తన బాధ్యతను ఎలాగ నిర్వహిస్తున్నారో, నేను నా అభిరుచిని రామదాసుగారిలాగే కాపాడుకుంటాను. ఆయనకా అధికారం వుంది. అలాగే నాకీ స్వతంత్రం కూడా వుందికదా...”

“అంచేత నన్ను పోనీ జోతీ, నువ్వు బాధపడకు! గుడ్ బై” అని చకచకా మెట్లుదిగి వెళ్ళిపోయాడు బాలాజీ.

నీరసంగా ద్వారం వరకు వెనకడుగులు వేసుకుంటూ నడిచి, ద్వారం తగలగానే ఆగిపోయింది జోతీ. అక్కడ చేరబడి, ఇటువేపు మొహంపెట్టి ‘డాడీ’ అని ఆక్రందించింది. అటువేపు తిరిగి “బాలాజీ, డోంట్ గో” అని అరచింది.

తెర పక్కనే వున్న పవన్ కుమార్ చౌధురి, కూతురు ఆ ద్వారం దగ్గర కూలబడి పోతూవుంటే పట్టుకుని, నిలబెట్టి, అక్కున చేర్చుకుని, “డోంట్ వర్రీ మై డాథింగ్ జోతీ, నువ్వే గెల్చావు. దామ్మా! ... .. రెండూ చేద్దాం... ఒప్పుకున్నానుగా. నీ బాయ్ ఫ్రెండ్ ఆ రామదాసు కంటే కూడా ఉన్నతుడు!” అన్నాడు.

(“జ్యోతి” మాసపత్రిక; దీపావళి 1982)

